

பிப்ரவரி - 27

TNPSC துளிகள்

- ❖ புது டெல்லியில் நிதி நிலைத்தன்மை மற்றும் மேம்பாட்டுச் சபையின் (FSDC) 28வது கூட்டத்திற்கு மத்திய நிதி அமைச்சர் தலைமை தாங்கினார்.
- ❖ இந்தியா, மாலத்தீவுகள் மற்றும் இலங்கையைச் சேர்ந்த கடலோரக் காவல் படையினர் மாலத்தீவில் நான்கு நாட்கள் அளவிலான 'DOSTI-16' எனப்படுகின்ற ஒரு முத்தரப்புப் பயிற்சியில் பங்கேற்றுள்ளனர்.

தமிழ்நாடு செய்திகள்

நெம்மேலி கடல்நீர் சுத்திகரிப்பு ஆலை

- ❖ தமிழக முதல்வர் அவர்கள் நெம்மேலி கடல்நீர் சுத்திகரிப்பு ஆலையைத் திறந்து வைத்தார்.
- ❖ இது சென்னையின் பல்வேறு பகுதிகளில் உள்ள 9 லட்சம் குடியிருப்புகளுக்குக் குடிநீர் வழங்கும் வகையில் ஒரு நாளைக்கு 150 மில்லியன் லிட்டர் கொள்ளளவு (mld) நீரை சுத்திகரிப்பு செய்யக் கூடியது.
- ❖ மீன்கூரில் ஒரு நாளைக்கு 100 மில்லியன் லிட்டர் கொள்ளளவு கொண்ட ஆலை மற்றும் நெம்மேலியில் ஒரு நாளைக்கு 110 மில்லியன் லிட்டர் கொள்ளளவு கொண்ட ஆலைக்கு அடுத்தபடியாக நகரில் அமைக்கப்பட்டுள்ள மூன்றாவது கடல் நீர் சுத்திகரிப்பு ஆலை இதுவாகும்.
- ❖ இந்தியாவில் சென்னை நகரம் மட்டும் தான் 750 மில்லியன் லிட்டர் அளவிற்குக் கடல் நீரைக் குடிநீராக்கும் முதல் நகரமாகும்.
- ❖ இது நெம்மேலி மற்றும் மீன்கூர் ஆகியவற்றில் தலா 100 மில்லியன் லிட்டர் ஆலை, நெம்மேலியில் மற்றுமொரு 150 மில்லியன் லிட்டர் ஆலை, நெம்மேலி அருகில் பேரூரில் கட்டப் பட்டு வரும் 400 மில்லியன் லிட்டர் ஆலை ஆகியவற்றைக் கொண்டதாகும்.




தேசியச் செய்திகள்

'பெண்களின் பாதுகாப்பு' 2025-26

- ❖ 2025-26 ஆம் ஆண்டு வரையில் பெண்கள் பாதுகாப்பிற்கான அதன் மிகவும் முதன்மை திட்டத்தைத் தொடர மத்திய அரசு முடிவு செய்துள்ளது.


- ❖ தேசியக் குற்ற ஆவணக் காப்பகத்தின் (NCRB) சமீபத்திய பதிவின்படி, 2022 ஆம் ஆண்டில் இந்தியா முழுவதும் பெண்களுக்கு எதிரான குற்றங்கள் தொடர்பாக மொத்தம் 4,45,256 வழக்குகள் -சராசரியாக ஒவ்வொரு மணி நேரத்திற்கும் 51 முதல் தகவல் அறிக்கைகள் - பதிவு செய்யப்பட்டுள்ளன.
- ❖ இந்த எண்ணிக்கையானது 2021 ஆம் ஆண்டில் 4,28,278 ஆகவும், 2020 ஆம் ஆண்டில் 3,71,503 ஆகவும் இருந்தது.
- ❖ 2019 முதல் 2021 ஆம் ஆண்டு வரையிலான மூன்று ஆண்டு காலங்களில் இந்தியாவில் 13.13 லட்சத்திற்கும் அதிகமான இளம் பெண்கள் மற்றும் பெண்கள் காணாமல் போனதாக பதிவாகியுள்ளது.
- ❖ இது போன்ற சம்பவங்கள் மத்தியப் பிரதேசத்தில் அதிக எண்ணிக்கையில் பதிவாகி உள்ள நிலையில் அதைத் தொடர்ந்து மேற்கு வங்காளத்தில் பதிவாகியுள்ளது.



**Umbrella Scheme on
"Safety of Women"**

- ❖ Cabinet approves continuation of the Umbrella scheme at a cost of ₹1179.72 crore during the period from 2021-22 to 2025-26
- ❖ ₹ 885.49 crore to be provided by MHA & ₹ 294.23 crore to be funded from Nirbhaya Fund

வெள்ள மேலாண்மை மற்றும் எல்லைப் பகுதிகள் திட்டம் (FMBAP) 2025-26



**CABINET APPROVES
FLOOD MANAGEMENT &
BORDER AREAS PROGRAMME**

**Outlay of Rs. 4,100 crore
for 5 years (2021-22 to 2025-26)**

COMPONENTS

- 1. Flood Management Programme:**
Outlay of **Rs. 2,940 crore** as Central assistance to states
- 2. River Management and Border Areas:**
Outlay of **Rs. 1,160 crore** for flood control & anti-erosion works on rivers bordering with neighbouring countries

- ❖ "வெள்ள நீர் மேலாண்மை மற்றும் எல்லைப்புறப் பகுதிகள் திட்டத்தினை (FMBAP)" தொடர்வதற்கான முன்மொழிதலுக்கு மத்திய அமைச்சரவை ஒப்புதல் அளித்துள்ளது.

- ❖ இது 2021-2026 ஆம் ஆண்டு வரையிலான காலப்பகுதியில் வெள்ளக் கட்டுப்பாடு மற்றும் அரிமான எதிர்ப்பு நடவடிக்கைகளின் முக்கியமான அம்சங்களைக் கையாளச் செய்வதை நோக்கமாகக் கொண்டுள்ளது.
- ❖ FMBAP திட்டம் ஆனது, வெள்ள மேலாண்மைத் திட்டம் (FMP) மற்றும் நதி மேலாண்மை & எல்லைப்புறப் பகுதிகள் (RMBA) ஆகிய இரண்டு முக்கியக் கூறுகளை உள்ளடக்கியது.

ரைசினா பேச்சு வார்த்தை மாநாடு 2024

- ❖ ஒன்பதாவது ரைசினா பேச்சு வார்த்தையானது புது டெல்லியில் நடைபெற்றது.
- ❖ இந்தப் பேச்சுவார்த்தையின் தொடக்கக் கூட்டத்தின் போது, கிரீஸ் நாட்டின் பிரதமர் கிரியாகோஸ் மிட்சோடாகிஸ் தலைமை விருந்தினராக அதில் கலந்து கொண்டார்.
- ❖ ரைசினா பேச்சுவார்த்தை என்பது புவிசார் அரசியல் மற்றும் புவிசார் பொருளாதாரம் பற்றிய வருடாந்திர மாநாடு ஆகும்.
- ❖ இது உலகம் எதிர்கொள்ளும் மிகவும் சவாலான பிரச்சினைகளுக்குத் தீர்வு காண்பதை நோக்கமாகக் கொண்டுள்ளது.
- ❖ 2024 ஆம் ஆண்டிற்கான பேச்சுவார்த்தையின் கருத்துரு, "சதுரங்கம்: மோதல், போட்டி, கூட்டுறவு, புத்தாக்கம்" என்பதாகும்.




சர்வதேசச் செய்திகள்

கடல்சார் போக்குவரத்து 2023

- ❖ ஐக்கிய நாடுகள் சபையின் வர்த்தகம் மற்றும் மேம்பாட்டு மாநாட்டு (UNCTAD) அமைப்பானது 2023 ஆம் ஆண்டிற்கான கடல்சார் போக்குவரத்து மதிப்பாய்வினை வெளியிட்டுள்ளது.
- ❖ சர்வதேசக் கப்பல் போக்குவரத்து மூலமான பசுமை இல்ல வாயு (GHG) வெளியேற்றம் ஆனது ஒரு தசாப்தத்திற்கு முன்பு இருந்ததை விட 2023 ஆம் ஆண்டில் 20% அதிகமாக இருந்தது.
- ❖ கப்பல் போக்குவரத்துத் துறையானது உலகின் வர்த்தகத்தில் சுமார் 80% பங்கினைக் கொண்டுள்ளதோடு, உலகளாவிய GHG வாயு உமிழ்வுகளில் சுமார் 3% பங்கினை அளிக்கிறது.
- ❖ உலகளாவியக் கப்பல்களில் 8 சதவீதக் கப்பல்கள் கனரக எரிபொருள் எண்ணெய், மிதரக எரிபொருள் எண்ணெய் மற்றும் டீசல்/எரிவாயு எண்ணெய் போன்ற வழக்கமான எரிபொருட்களைப் பயன்படுத்துகின்றன.
- ❖ 1.2% கப்பல்கள் மட்டுமே LNG, LPG, மெத்தனால், மற்றும் குறைந்த அளவில் மின் கலம் /

கலப்பு எரிபொருள் போன்ற மாற்று எரிபொருள்களைப் பயன்படுத்துகின்றன.

- ❖ கொள்கலன் ஏற்றுக் கப்பல் வர்த்தகம் ஆனது 2023 ஆம் ஆண்டில் 1.2 சதவீதமும், 2024-2028 ஆகிய ஆண்டுகளுக்கு இடையில் சுமார் 3 சதவீதமும் வளரும் என எதிர்பார்க்கப்படுகிறது.
- ❖ எண்ணெய் மற்றும் எரிவாயு வர்த்தக அளவுகளில் 2022 ஆம் ஆண்டில் அதீத வளர்ச்சிப் பதிவானது.
- ❖ 2023 ஆம் ஆண்டு ஜனவரி மாதத்தின் தொடக்கத்தில், வணிகக் கப்பல்கள் சராசரியாக 22.2 ஆண்டுகள் பழமையானவையாகவும், உலகின் பாதிக்கும் மேற்பட்ட கப்பல்கள் 15 ஆண்டுகளுக்கும் மேற்பட்ட ரீதியில் பழமையானவையாகவும் இருந்தன.



37வது ஆப்பிரிக்க ஒன்றிய உச்சி மாநாடு, 2024



- ❖ மாகாணத் தலைவர்கள் சபை மற்றும் ஆப்பிரிக்க ஒன்றிய (AU) அரசாங்கத்தின் 37வது அமர்வு ஆனது சமீபத்தில் எத்தியோப்பியாவின் தலைநகரான அடிஸ் அபாபாவில் நிறைவடைந்தது.
- ❖ இது 2024 ஆம் ஆண்டிற்கான ஆப்பிரிக்க ஒன்றியத்தின் (AU), "21 ஆம் நூற்றாண்டிற்குப் பொருந்தும் வகையில் ஆப்பிரிக்க மக்களுக்குக் கல்வி வழங்குதல்: ஆப்பிரிக்காவில் உள்ளார்ந்த, வாழ்நாள் முழுவதுமான, தரமான மற்றும் தொடர்புமிக்க கற்றலுக்கான அணுகலை அதிகரிப்பதற்கான மிகவும் நெகிழ்திறன் மிக்க கல்வி கட்டமைப்புகளை உருவாக்குதல்" என்ற கருத்துருவின் கீழ் நடத்தப்பட்டது.

- ❖ இது உத்வேகத்தின் தசாப்தம் என்றும் அழைக்கப்படும் செயல்பாட்டு நிரல் 2063 என்ற இரண்டாவது 10 ஆண்டுகால (2024-2033) அமலாக்கத் திட்டத்தை ஏற்றுக் கொண்டது.
- ❖ ஆப்பிரிக்க ஒன்றியம் (AU) என்பது 55 உறுப்பினர் நாடுகளைக் கொண்ட ஒரு கண்ட அமைப்பாகும்.
- ❖ 1963 ஆம் ஆண்டில், ஆப்பிரிக்காவின் சுதந்திர நாடுகளால் ஆப்பிரிக்க ஒற்றுமை அமைப்பு நிறுவப்பட்டது.
- ❖ 2002 ஆம் ஆண்டில், ஆப்பிரிக்க ஒற்றுமை அமைப்பு ஆப்பிரிக்க ஒன்றியமாக மாற்றப்பட்டது.

அறிவியல் மற்றும் தொழில்நுட்பம்

உள்நாட்டிலேயே தயாரிக்கப்பட்ட சீரொளிக் கற்றை ஆயுதம் DURGA-2

- ❖ பாதுகாப்பு ஆராய்ச்சி மற்றும் மேம்பாட்டு அமைப்பானது DURGA-2 எனப்படுகின்ற உள்நாட்டிலேயே தயாரிக்கப்பட்ட அதன் சீரொளிக் கற்றை ஆயுதத்தின் அசல் முன் மாதிரியைப் பரிசோதிக்க தயாராகி வருகிறது.
- ❖ DURGA என்பது திசை சார்ந்தக் கட்டுப்பாடுகள் அற்ற சீரொளிக் கற்றை சார் ஆயுத அமைப்பு என்பதைக் குறிக்கிறது.
- ❖ தற்போதைய தலைமுறை தொழில்நுட்பத்திலான விமான எதிர்ப்பு அல்லது ஏவுகணை எதிர்ப்பு ஆயுத அமைப்புகள் பிழையுராத் தன்மை கொண்டதாக கருதப் படவில்லை.
- ❖ ஆனால் சீரொளிக் கற்றை சார் ஆயுதம் ஆனது 100 சதவிகிதம் அழிப்பு வாய்ப்பினைக் கொண்டிருப்பதாக கருதப் படுகிறது.




முக்கிய தினங்கள்

சர்வதேச தாய்மொழி தினம் - பிப்ரவரி 21

- ❖ இந்த நாள் என்பது மொழியியல் மற்றும் கலாச்சார பன்முகத்தன்மை மற்றும் மிகுந்த பன்மொழித்துவம் ஆகியவற்றை அங்கீகரித்து ஊக்குவிக்கிறது.
- ❖ வங்காளதேசத்தின் முன்னெடுப்பான இந்த நாளைக் கொண்டாடச் செய்வதற்கான கருத்தாக்கமானது, 1999 ஆம் ஆண்டில் யுனெஸ்கோ அமைப்பின் பொது மாநாட்டில்

அங்கீகரிக்கப்பட்டது.

- ❖ 2024 ஆம் ஆண்டிற்கான இந்தத் தினத்தின் கருத்துரு, "பல்மொழிக் கல்வி என்பது தலைமுறைகளுக்கு இடையேயான கற்றலின் தூண்" ஆகும்.



உலக சிந்தனை தினம் - பிப்ரவரி 22




- ❖ உலகெங்கிலும் உள்ள பெண்கள் மற்றும் இளம் பெண்களின் நட்பு, சகோதரத்துவம் மற்றும் அதிகாரமளித்தல் ஆகியவற்றை இந்த நாள் கொண்டாடுகிறது.
- ❖ இது இளம் பெண்கள் மத்தியில் உள்ள பிணைப்பை மிகவும் வலுப்படுத்துவதையும், அவர்களுக்கு அதிகாரமளிப்பதற்கான வழிகளை ஆராய்வதையும் நோக்கமாகக் கொண்டுள்ளது.
- ❖ 2024 ஆம் ஆண்டிற்கான இந்தத் தினத்தின் கருத்துரு, 'நமது உலகம், நமது செழிப்பான எதிர்காலம்' என்பதாகும்.

உலக சாரணர் தினம் - பிப்ரவரி 22

- ❖ இந்தத் தினமானது சாரணர் இயக்கத்தின் நிறுவனர் ராபர்ட் பேடன்-பவல் பிரபுவின் பிறந்த நாளை நினைவு கூரும் விதமாக அனுசரிக்கப் படுகிறது.
- ❖ இத்தினமானது நிறுவனர் தினம் என்றும் பிரபலமாக அறியப் படுகிறது.

- ❖ சாரணர் இயக்கம் ஆனது தற்போது 57 மில்லியன் உறுப்பினர்களுடன் 172 தேசிய சாரணர் அமைப்புகளைக் கொண்டுள்ளது.
- ❖ 2024 ஆம் ஆண்டிற்கான இந்தத் தினத்தின் கருத்துரு, 'ஒரு சிறந்த உலகத்திற்கான சாரணர்கள்' என்பதாகும்.



உலக அமைதி மற்றும் புரிதல் தினம் - பிப்ரவரி 23



- ❖ 1905 ஆம் ஆண்டு அமெரிக்காவின் சிகாகோவில் நடைபெற்ற பன்னாட்டுச் சுழற் சங்கத்தின் முதல் கூட்டத்தை நினைவு கூரும் வகையில் இந்தத் தினம் அனுசரிக்கப் படுகிறது.
- ❖ உலகம் முழுவதும் மனிதாபிமான சேவை, அமைதி மற்றும் நல்லெண்ணத்திற்காக அர்ப்பணிக்கப்பட்ட ஒரு தன்னார்வத் தொண்டு நிறுவனம் இது ஆகும்.
- ❖ 1910 ஆம் ஆண்டில், அமெரிக்காவின் முதல் சுழற் சங்கங்கள் பிரதானமாக சான்


பிரான்சிஸ்கோ, சியாட்டில், ஓக்லாண்ட் மற்றும் லாஸ் ஏஞ்சல்ஸ் ஆகிய நகரங்களில் உருவாக்கப் பட்டன.

- ❖ பன்னாட்டுச் சமூக சங்கங்களின் முக்கியக் குறிக்கோள் உலகளாவிய அமைதியைக் கட்டமைத்தல் மற்றும் நேர்மறையான தீர்மானம் காணல் ஆகும்.

இதரச் செய்திகள்

இராணி சென்னம்மாவின் கிளர்ச்சியின் 200வது ஆண்டு நினைவு தினம்

- ❖ முன்னாள் சுதேச அரசான கர்நாடகா மீது படையெடுப்பதற்காக சுமார் 20,000 ஆங்கிலேயர்களைக் கொண்ட படையானது, கித்தூர் கோட்டையின் அடிவாரத்தில் நிலை நிறுத்தப்பட்டது.
- ❖ ஆனால் கித்தூர் ராணி சென்னம்மா தனது தாயகத்தைப் பாதுகாப்பதற்காக வேண்டி ஆங்கிலேய அதிகாரியை எதிர்த்து நின்று கொன்றார்.
- ❖ இது 1824 ஆம் ஆண்டின் கித்தூர் கிளர்ச்சி என்று அறியப் பட்டது.
- ❖ கித்தூர் ஆட்சியாளர் 1824 ஆம் ஆண்டில் அவர் இறப்பதற்கு முன், சிவலிங்கப்பா என்ற குழந்தையை தனது வாரிசாக ஏற்றுக் கொண்டார்.
- ❖ எனினும், ஆங்கிலேய கிழக்கிந்திய நிறுவனம் ஆனது, 'வாரிசு இழப்புக் கோட்பாட்டின்' கீழ் சிவலிங்கப்பாவை அந்த ராட்சியத்தின் வாரிசாக அங்கீகரிக்க மறுத்தது.



பாதாமி சாளுக்கியர் கல்வெட்டுகள்

- ❖ தெலங்கானாவின் நல்கொண்டா மாவட்டத்தில் முடிமாணிக்யம் கிராமத்தில் சுமார் 1,300-1,500 ஆண்டுகள் பழமையான இரண்டு பாதாமி சாளுக்கியக் கோயில்களும், 1,200 ஆண்டுகள் பழமையான முத்திரைக் கல்வெட்டும் சமீபத்தில் கண்டறியப்பட்டன.
- ❖ இந்த இரண்டு கோயில்களும் கி.பி.543 முதல் கி.பி.750 ஆண்டுகளுக்கு இடைப்பட்டவை ஆகும்.
- ❖ இந்தக் கல்வெட்டு ஆனது பாதாமி சாளுக்கியர்களின் ஆட்சியுடன் தொடர்புடைய கி.பி.

8 அல்லது 9 ஆம் நூற்றாண்டைச் சேர்ந்தது.

- ❖ இக்கோயில்கள் ரேகா நாகரா வடிவத்தில் கடம்ப நகர பாணியில் இருப்பதால் தனிச் சிறப்பு வாய்ந்தவையாகும்.
- ❖ இன்று தெலுங்கானாவில் இத்தகையக் கட்டிடக்கலைக்கு இதுவே ஒரே உதாரணமாக விளங்குகிறது.
- ❖ 'கண்டலோரன்று' என எழுதப்பட்டுள்ள இந்த முத்திரைக் கல்வெட்டானது கிராமத்தில் உள்ள ஐந்து கோயில்களை உள்ளடக்கிய குழுவின் தூண்களில் பொறிக்கப்பட்டுள்ளது.



★ ★ ★ ★ ★ ★ ★ ★ ★ ★